

فلسطین کی ممتاز شاعرہ

فدوی طوقان

عربی اور آخری قسط

از: حقانی القاسمی، نئی دہلی

(۵)

کسی بھی شاعر کی آواز اس کے اشکال اور ابعاد سے پہچانی جاتی ہے جب وہ اپنے قوم کے اجتماعی وجدان کی وضاحت یا تعبیر کرتا ہے۔ انفرادی شخصی حالت سے مجموعی انسانی حالات کی طرف منتقل ہوتا ہے۔ فدوی طوقان ایسی ہی شاعرہ ہیں جنہوں نے قوم کے احساسات کی ترجمانی کی، اور جدید شعری تحریک میں نہ صرف حصہ لیا بلکہ اس کے اصول اور فنی ستون وضع کئے۔

جون (۱۹۶۷ء) کی شکست سے قبل فدوی کی شاعری زیادہ تر ذاتی جذبات اور احساسات کے ارد گرد گھومتی تھی مگر جون کی شکست نے انہیں اپنی ذات کے حدود اور اپنے محدود واقعات سے باہر نکلنے پر مجبور کر دیا اور عربوں کی مجموعی زندگی

میں داخل کر دیا۔ جو استعماری اور استحصالی طاقتوں کی دہشت گردی اور تشدد سے جل رہی تھی، اب فدوی اپنے وجود کا پامردی اور استقلال کے ساتھ مقابلہ اور دفاع کرنے لگیں۔ یہیں سے شاعرہ کی زندگی میں ایک نئے روشن نقطے کا آغاز ہوا اور وہ مہیونی تسلط کے خلاف جاں باز فدائیں کے ساتھ اپنے سنگینہ اشعار کے ذریعے نمود درویش، توفیق زیاد، اور سمیع القاسم کی عملی تحریک میں شامل ہو گئی جن کی شاعری یہودیوں کے لئے صود اور مزاحمت کا عنوان اور انسانی بغاوت کا اظہار تھی۔

”ایک پناہ گزین عورت اپنے گمراہ لڑکتے ہوئے سینے پر چوڑے کی مانند ایک بچے کو کھلا رہی ہے، اس کا ایک ہاتھ بچے کے سر پہ ہے اور دوسرے ہاتھ سے اسے سینے سے چٹائے ہوئے ہے۔ پھر اسے اپنے سینے پر لٹا لیتی ہے۔ اور اس طرح سے بھیجتی ہے۔ شاید وہ اپنی محبت کی تپش سے اس بچے کو ٹھنرتی ہوئی رات سے بچانا چاہتی ہے۔ بچہ اپنی ماں کی دھڑکن اور سانسوں کی خوشبو محسوس کرتا ہے اور اپنے دونوں ہاتھوں کو ماں کی گردن میں ڈال کر چٹ جاتا ہے۔ اور بھروسہ مان کہہ کر پکارتا ہے۔ بچے کے ہاتھ ماں کی گردن اور سینے پہ آہستہ آہستہ حرکت کرنے لگتے ہیں۔ اور وہ اپنے بچے کی خوشبو کو جو اس کے لئے ایک گم شدہ جنت کی مانند ہے، محسوس کرتی ہے اور ٹرپ کر اس پر بوسوں کی بو چھار کرنے لگتی ہے۔“

فدوی طوقان کو اپنے جدا گانہ قومی اور وطنی تشخص کا احساس ہے جو قیام اسرائیل کے بعد انہیں اور پریشان کرتا رہتا ہے نظم ”اردنیہ فلسطینیہ فی الفکر“ اسی احساس کی ترجمان ہے جس کے چند شعر یوں ہیں:

طقس کٹیب بد و سدا وھا ابد اجنا بیہ

من این ۹ اسبانیہ ۹ :- کلا

انامن الاردن :- عفوامن الاردن؟ لا افهم

:- انا صحت رواجی المقدس : وطن السنی والشمس
 :- یا، یا، معرفت، اذن یہودیہ : یا طعنۃ اہوت علی کیدی
 صماء وحشیہ :

”کیا سوگوار موسم ہے یہاں! آسمان ہمہ وقت ایک دھند میں لپٹا ہوا ہے
 تم کہاں کی رہنے والی ہو؟ اسپین کی؟ نہیں۔ میں اردن کی ہوں، معاف کرنا
 میں سمجھ نہیں پاتی، میرا وطن قدس کی ہستی پہاڑیاں ہیں؛ میرا وطن سرسبز
 اور دھوپ ہے۔ اچھا، اچھا، اب میں بھی۔ تم یہودیہ ہو!“ آہ! وہ گھاؤ جو میرے
 جگر تک چلا گیا، بھیاںک، وحشیانہ۔

انہیں احساسات کا ترجمان فردوسی کا ایک مشہور قصیدہ ”بنوۃ السرافۃ“ بھی
 ہے جو فنی، فکری اور جذباتی اعتبار سے بہت پختہ ہے اس میں المیہ فلسطین اور
 فلسطینیوں کی در بدری کی کیفیت کو بیان کیا ہے اور انہیں یونانی اسطورہ سی
 فس (sisyphus) کی طرح قرار دیا ہے جو اپنی زندگی کے بوجھ کو اپنی پیٹھ پر لادے
 زندگی کے پہاڑ کو عبور کرتا ہے اور اپنی زندگی کی لالچیت سے مقابلہ کرتا ہے
 اور جہد و لباق کے جذبے سے سرشار ہو کر موت کو شکست دینے کی کوشش
 کرتا ہے یہ قصیدہ اردنی فوج اور تنظیم آزادی فلسطین کے فوجوں کے درمیان
 ۱۹۷۰ء کی غصناک لڑائی سے براہ راست متاثر ہو کر لکھا گیا ہے جس کی اختتامی
 سطروں میں یہ بیان ہے کہ پیش گوئی کرنے والے نے کہا ہے کہ وہ تعویذ شرجو
 ۱۹۴۸ء میں باندھا گیا ہے اسے مستقبل قریب میں ایک شہ سوار آئے گا اور
 مار بھگائے گا۔ جب عورت نے ”غیب داں“ سے دریافت کیا کہ وہ کب آئے
 گا اور وہ کون ہوگا؟ تو غیب داں نے جواب دیا:

مصروفة وجعل جملہ

حين يصير الرفض

من جسمها بقصة

بلفظ احشاء هذا الاوص

جب مسلسل انکار ہماری سرزمین کو کھوکھلا کر دے گا، اسے لاکھ لاکھ ہر جانا
 دے گا تو اس سرزمین کی بڑی بڑی کھائیاں اسے اس طرح کی تکلیف کا احساس دلائی
 گی جو ہم کے گوشت والے حصول سے گوشت کے ٹکڑوں کے نکالنے کے بعد
 ہوتی ہے۔

اس وقت فینب داں نے عورت کو اس فطرے سے بھی آگاہ کیا کہ اس شہسوار
 فوج کی زندگی کو اپنے ہی بھائیوں سے خطرہ ہوگا۔ یہ واضح اشارہ ہے فلسطین
 مزاحمتی تحریک کے خلاف عرب بادشاہوں کی مخالفت کا؛ کہتی ہے۔

تقول حاذر

لكننا السباع في حبوبها

الموتى السفة

(جب ہوا کا رخ ہمارا یہ خوف دلائے گا کہ اپنے ان ساتوں بھائیوں سے
 ہوشیار رہو)

تب وہ عورت فوجی کو دیکھنے کی شدید خواہش محسوس کرتی ہے۔ اس میں ایچ
 کے ذریعہ زرغیرنی اسطورہ کے استعمال سے قوم کی نشاۃ ثانیہ پر اعتقاد کا
 اظہار کیا گیا ہے۔ فدوی اس خیال کو ذہل میں ہوں ہمیش کرتی ہیں۔

وقفت عند الشرفة المظلة

احلم بالتكوين

انتظر الاق

اسنى لنبض البسنة المدفین

يخضن دهم الارض

”میں اپنی ٹوٹی ہوئی کھڑکی کے پاس کھڑی ہوئی خیالات میں گم تھی شاید

تین کسی کا انتظار کر رہی تھی اور زمین میں دفن شدہ دانوں کی آواز جو مجھے قبل از وقت
سنائی دے رہی تھی، سن رہی تھی، یہ دانے زمینی کے پیٹ کو چیر کر نکلے ہیں اور گہوں
کی بائیل زمین کی ساری غذا کو چوس کر نکلتی ہیں۔

یہ پیشین گوئی صحیح ثابت ہوتی ہے اور شہ سوار پہنچ جاتا ہے جس کو وہ عورت
خوش آمدید کہتی ہے مگر اس بہادر فوجی کو اس حقیقت کا احساس ہے کہ اس کی
پشت غیر محفوظ ہے اور وہ اپنی زندگی کو خطرے میں سمجھتا ہے، اس لئے خود کو
محفوظ رکھنے کے لئے اپنے محبوب کو پیچھے سوار کر لیتا ہے اس طرح اس کی پشت
محفوظ رہ سکتی ہے، ان کے تمام بھائی پوری طاقت سمیت اس پر دوڑ پڑتے ہیں اور
خنجر گونپتے ہیں۔ اس بہادر کی موت کی صحیح اور بہتر ایج (Image) ان سطروں
میں واضح ہوتی ہے:

"قابیل الاحمر منتصب فی کل مکان : قابیل یدق علی الابلواب

علی الشرفات : علی الجدارات

یتسلق، یقفز، یزحف ثبانا مبینا ویفح : بالکف لسان

قابیل یحرق عریدا فی الساعات : قابیل الہ مجنون یحرق روما

"ذلیل قایل اسے چاروں طرف سے گھیر لیتا ہے، اس کے دروازے کو کھٹکھٹانا

ہے، کھڑکی کے ذریعے اندر کود جاتا ہے، اس سانپ کی طرح جب سیدھا راستہ

نہیں پاتا تو چھوٹے سوراخوں کے ذریعے اندر گھس جاتا ہے اور اپنی ہزاروں زبانوں

سے پھنکارتا ہے۔ چاروں طرف فساد برپا کر دیتا ہے۔ اور یہ قایل پاگل خدایہ

جوروم کو بھلا ڈالتا ہے۔

تجسس کا اختتام اس پیشین گوئی کے ساتھ ہوتا ہے:

ولم تنزل مرافقة الرياح ۛ تطرق بآبي الضرين كلما تنفس الصباح
تقول لي! ۛ ۛ حين تسم دوية الفصول
ترجعه مواسم الامطار ۛ ليطلعه آذار ۛ
قرعريات الزهر والنواير -

”ہواؤں کا رخ جاننے والی ہر صبح میرے غلیگن دروازے کو دستک دے کر
مجھ سے کہتی ہے: ”جب زمانہ اپنی گردش پوری کر لے گا تو موسم بارش اسے دوبارہ
واپس لائے گی اور جب مارچ کا ہینڈ آئے گا تو یہ پھول اور کلیاں دوبارہ کھلیں
گے۔“

محولہ بالا قصیدے کے اشارات ذہن پر زور ڈالے بغیر آسانی سے سمجھ میں آجاتے
ہیں، معاصر شاعروں کی طرح فدوی نے نامانوس رموز و کنایات کے استعمال سے گریز
کیا ہے کیونکہ یہ عوامی شعر کے مزاج کے خلاف ہے۔ اس میں مستعمل رموز و اشارات
آسانی سے اس طور پر سمجھ میں آتے ہیں کہ ”الفارس“ سے مراد مخلص مسیح وطن ہے
”الرياح“ وہ مجہول طلسم ہے جو روشنی کی لکیر کو ضیاء بخشتا ہے تاکہ تاریکی کا خاتمہ
ہو اور نئے مستقبل کی بشارت دیتا ہے: ”البيت“ وہ فلسطین ہے جس پر ۱۹۴۸ء
کے بعد یہودیوں کا قبضہ و تسلط ہے۔ ”ابلول“ تباہی کی علامت ہے، ”قایل“ سے
مراد برادرانہ منافقت و خیانت ہے۔ یہ قصیدہ ان استعماری طاقتوں کے خلاف
داخلی جوش و احساسات اور ولولے کا مظہر ہے جنہوں نے ایک قوم پر جلاوطنی کی
اور در بدری کی زندگی مسلط کر دی ہے۔

فدوی طوقان دو شکستوں کی پروردہ ہیں۔ لیکن دونوں کے اثرات کے
درمیان بہت فرق ہے۔ ۱۹۴۸ء کی ہسپانی نے ان کے رنج و الم میں ایک ایسی کیفیت

پیدا کر دی کہ مسئلہ وطن سے بے نیاز ہو کر اپنی ذات کی جستجو میں لگ گئیں اور ۱۹۶۷ء کی شکست نے ان پر یہ اثر ڈالا کہ وہ اپنے القابات یادوں اور خیالات کو چھوڑ کر اسی شاعرہ بن گئیں جو صہیونی تسلط سے اپنے وطن کو آزاد کرانے کے لئے کوشاں ہو اور اپنے شعروں کے ذریعے آزادی کی جدوجہد کی داستان بیان کرنے لگیں۔ اور اپنی ذات اور داخلی انتفاضات کو بھول گئیں جس کی وجہ سے ان کی شعری آواز میرہ اصلیت (originality) اور فنی تخلیقیت پیدا ہوئی۔ ۲۹

جون ۱۹۶۷ء کے بعد ان کے وجود شعری مجموعے "اللیل والفرسان" اور "علی قلمہ الدنیا وجیداً" شائع ہوئے جو دراصل صہیونی تسلط قومی و وطنی رد عمل اور مزاحمت سے متعلق ہیں۔

اول الذکر شعری مجموعے میں شامل ایک نظم "کلمات من الصفہ الغریبہ" میں شاعرہ نے مغربی کنارے پر صہیونی تسلط کے نفسیاتی اور معاشرتی احوال و کوائف پر اثرات کی تصویر پیش کی ہے۔ اسی طرح "الطاعون" میں شاعرہ نے صہیونی قبضے کو طاعون کے مساوی قرار دیا ہے۔ "الطوفان والشجرة" میں شاعرہ نے جون کی لڑائی کے بارے میں غیر ملکی دشمن نشریات و اخبارات کی غلط بیانی اور جانبداری کے بارے میں لکھا ہے جس میں غیر ملکی ذرائع ابلاغ نے جون کی شکست کو عربی قوم کی انتہا قرار دیا ہے۔ شاعرہ نے اس صہیونی تسلط کو طوفان کے مشابہ قرار دیا ہے جبکہ درخت مقبوضہ زمین پر فلسطینی وجود کی طرف اشارہ کرتے ہیں:

۲۹ مدوح السکاف: "رحلۃ فی عالم فدوی طوقان" شئون فلسطینیہ (اگست ۱۹۷۴ء)
۹۵-۸۸

”ستقوم الشجرة بـ ستقوم الشجرة والا فمساك
ستقوم الشمس وتغمر بـ وستوراق ضمكات الشجرة
فی وجه الشمس سیاتی الطیر بـ لا بد سیاتی الطیر
سیاتی الطیر“

”یہ درخت عنقریب بڑھے گا اور اس کی شاخیں سورج کی روشنی میں دوبارہ
نموا کر ہری بھری ہوں گی۔ جب درخت کو سورج کی روشنی ملے گی تو یہ سکر لے
گا۔ اس کی پتیاں سکر اٹھ سے بھوٹیں گی، ان درختوں اور شاخوں پر چڑھ کر
بسیر کریں گی مجھے یقین ہے کہ ایسا ضرور ہوگا۔“

اللیل والفرسان میں مقاومت کا ایک نمونہ ”قصیدہ حمزہ“ بھی ہے جس میں
حمزہ صمود و استقلال کی ایک علامت بن چکا ہے وہ انتہائی صلابت کے ساتھ
صیونی تشدد کا مقابلہ کرتا ہے۔ اور مکانات کے منہدم کئے جانے کے باوجود
کہتا ہے:

”یا فلسطین اطمئنی بـ انا والی اسرا واولادی قوا میں ظالمات

نحن من أجلک سخیا و نموت“

”اے فلسطین! میں، گھر اور میرے بچے تم سے چٹے رہیں گے۔ ہم تمہارے
خاطر زندہ رہیں گے اور مریں گے!“

حمزہ کی شخصیت کے تعلق سے احسان عباس کی یہ رائے ہے کہ کوئی بھی انسان
آج یہ محسوس کر سکتا ہے کہ حمزہ اس سرزمین میں مثبت واقعیت کا ایک نمونہ
ہے جو حقیقی قوم کی نمائندگی کرتا ہے۔ اور وہ اس قابل ہے کہ اسے فن کا محور
بنایا جائے۔“ ۳۰

۳۰ احسان عباس: من الذی سرقت النار من ۲۶۵ بحوالہ خیری منصور، ”الکف والحمزہ“

فدوی نے اور بہت سے قصیدوں میں فنی تجربے کئے ہیں اور یہیں تک محدود نہیں رہیں بلکہ مزید ترقی و تبدیلی کی کوششیں کی اور فنی ساخت کے اعتبار سے ڈرامائی ہیئت پر قصیدے کہنے لگیں۔ اور اس فن کا استعمال کبھی متحرک گفتگو اور کبھی داخلی خودگفتگو اور کبھی اخباری تفصیلات اور نثری دستاویزات کے استعمال کے ذریعے کی۔ فدوی اپنی شعری اور شعوری تجربات کی کوشش میں برابر لگی رہیں اپنی فنی شخصیت کو نکھارتے اور ان میں موڑ اور تبدیلیاں پیدا کرتے رہے۔

فدوی کا شعری اسلوب نہ تو غرض و ابہام لئے ہوئے ہے نہ حد درجہ سادگی وہ اپنی متضاد کیفیات کی وجہ سے مختلف ڈگر پر چلتی رہیں، اور مختلف انداز سے شعر کہتی رہیں۔ ان کے شعر مختلف رنگوں اور آوازوں کے ہیں، کسی ایک رنگ پر قیوم ناقدین کی طرح عہدگی کے احکام صادر کرنا ممکن نہیں ہے۔ ان کے شعری میدان کی تخصیص بھی مال ہے۔ بنت الشاطی کا خیال یہ ہے کہ "فدوی کے شعری میدان کے تعین کی کوشش میں ہم سطح کے توازن (تبادل المستوی) کے سامنے مجبور و متحیر ہو جاتے ہیں اور یہ وہ توازن ہے جو مشرقی شاعرات میں نہیں کے برابر ہے کیونکہ ان کے فکر و ذہن پر مزاج کی حدت اور جذبات کی انتہا پسندی غالب رہتی ہے"۔ ان کی شاعری کا مجموعی کنی تاثر بہت گہرا ہے اسی لئے انکی ایک نظم کو پڑھ کر موشے دایان (Moshe Dayan) نے کہا تھا کہ یہ (نظم) بیس کا ٹیڈون کے برابر ہے۔ (ختم شد)

۱۔ دبنت الشاطی، "الجزی الشعری للشاعرة فدوی طوقان"، مجلہ "الادب" القاہرہ (مئی، ۱۹۵۸)